



Република Северна Македонија
Republika e Maqedonisë së Veriut

СУДСКИ СОВЕТ НА РЕПУБЛИКА СЕВЕРНА МАКЕДОНИЈА
KËSHILLI GJYQËSOR I REPUBLIKËS SË MAQEDONISË SË VERIUT

Ул. "Македонија" бр.5, 1000 Скопје | тел.02/3218 130 факс.02/3218 131 | contact@ssrm.mk
Rr. "Maqedonija" nr.5, 1000 Shkup | tel.02/3218 130 faksi.02/3218 131 | contact@ssrm.mk

Врз основа на член 105 став 1 алинеја 1 од Уставот на Република Северна Македонија, член 41 и член 47 од Законот за судовите („Службен весник на Република Македонија“ бр.58/2006, 35/2008, 150/2010, 83/18, 198/18 и „Службен весник на РСМ“ бр.96/19) и член 50 и 51 од Законот за Судскиот совет на Република Северна Македонија („Службен весник на Република Северна Македонија“ бр.102/2019), Судскиот совет на Република Северна Македонија на седницата одржана на ден 06.11.2024 година, донесе

О Д Л У К А
ЗА ИЗБОР НА ПРЕТСЕДАТЕЛ НА ВИШ УПРАВЕН СУД

За претседател на Виш управен суд е избрана:

Лидија Георгиевска - судија на Виш управен суд

Оваа одлука ќе стапи во сила по правосилно завршување на постапката и ќе се објави во „Службен весник на Република Северна Македонија“.

О б р а з л о ж е н и е

Судскиот совет на Република Северна Македонија објави оглас за избор на претседател на Виш управен суд („Службен весник на РСМ“ бр. 144/24 од 11.07.2024 година).

На објавениот оглас за избор на претседател на Виш управен суд се пријавиле 2 (двајца) кандидати кои ги исполнуваат условите согласно законот.

Постапката за избор на претседател на Вишиот управен суд Советот ја спроведе согласно Законот за судовите, Законот за Судскиот совет на Република Северна Македонија, Деловникот за работа на Судскиот совет на Република Северна Македонија. Согласно Правилникот за начинот на формирање на Комисија за проверка на исполнетост на условите и критериумите за избор на претседател на суд, како и начинот на работење на Комисијата, Советот формира Комисија која изврши проверка на исполнетост на условите и критериумите на пријавените кандидати за избор на претседател на суд и ги разгледа доставените програми за работа

и акциските планови на кандидатите по објавениот оглас за претседател на Виш управен суд. Спроведен е и положен е психолошкиот тест и тестот на интегритет, спроведено е и интравју со кандидатите, а согласно Законот за изменување и дополнување на Законот за судовите („Сл. Весник на РМ“ бр.150/10) за кандидатите кои се избрани за судии пред 26.11.2010 година не се спроведува проверка на практична работа со компјутери, поради што ваква проверка за кандидатите не е спроведена.

Комисијата формирана од страна на Судскиот совет на РСМ по спроведена постапка согласно Правилникот за начинот на формирање на Комисија за проверка на исполнетост на условите и критериумите за избор на претседател на суд, како и начинот на работење на Комисијата, изготви извештај со предлог листа на кандидати:

ПРЕДЛОГ НА КАНДИДАТИ ЗА ПРЕТСЕДАТЕЛ НА ВИШ УПРАВЕН СУД

	Име и презиме	Суд во кој работи	Судиски стаж	
1	ЛИДИЈА ГЕОРГИЕВСКА	ВИШ УПРАВЕН СУД	Судија на Виш управен суд од 30.06.2011 година Вкупен судиски стаж од 2008 година (16 години, 2 месеци и 4 дена)	
2	ВИОЛЕТА ИЛИЕВСКА	ВИШ УПРАВЕН СУД	Судија на Виш управен суд од 01.07.2011 година Вкупен судиски стаж од 28.06.2000 година(24 години и 26 дена)	

Согласно член 51 став 1 од Законот за Судскиот совет на Република Северна Македонија е предвидено дека Советот избира претседател на суд од пријавените кандидати судии на оглас за избор на претседател на суд со најмалку осум членови на Советот со право на глас.

Во чл.50 ст.2 од Законот за Судскиот совет на РСМ е предвидено кога Советот избира претседател и судија на Управен суд, Виш управен суд и Врховен суд на Република Северна Македонија, одлучува согласно со членот 49 од овој закон, при што мора да има мнозинство гласови од присутните членови кои припаѓаат на заедниците кои не се мнозинство во Република Северна Македонија.

На седницата одржана на ден 06.11.2024 година, Судскиот совет расправаше по однос на кандидатите за избор на претседател на суд и членовите на Советот се произнесоа за причините поради кои го даваат својот глас, а кои се нотирани во записникот од погоре наведената седница, по што Советот гласаше редоследно по ранг-листата.

Првиот кандидат од ранг листата Лидија Георгиевска со 13 гласа „За“ го доби потребното мнозинство од вкупниот број членови на Советот со право на глас.

Со 5 гласа - „За“, кандидатот доби и мнозинство гласови од присутните членови кои припаѓаат на заедниците кои не се мнозинство во Република Северна Македонија, а согласно чл.50 ст.2 од Законот за Судскиот совет на Република северна Македонија.

Секој член на Советот со право на глас, даде образложение за својата одлука за избор на претседател на суд како што е предвидено во член 51 став 3 од Законот за Судскиот совет на Република Северна Македонија

Кандидатот Лидија Георгиевска има вкупен судиски стаж од 16 години и два месеци до денот на пријавувањето на огласот. Како судија работела на управна материја. Според образложенијата дадени од членовите на Советот на седница произлегува дека се работи за судија со исклучително стручни и професионални квалитети, за судија со интегритет и добар углед, со долгогодишно искуство и добри резултати во работењето, кое искуство би го пренела и би имала придонес за успешно работење во судот, конкретно во Вишиот управен суд. Кандидатот особено се истакнува со приложената Програма за работа и Акциски план за спроведување на програмата за која беше нагласено дека е една од најдобрите досега приложени Програми со Акциски план, а со оглед да во истата е дадена сеопфатна анализа со конкретни активности, цели и рокови за исполнување на предвидените активности, со цел за утврдување на јасна процедура за работа во сите сегменти на работењето на судот и следењето на извршувањето заради зголемена ефикасност во работата, активност за изработка на внатрешни процедури и сертифицирање за стандардот за квалитет ISO 9001:2015 и тоа со рок до крајот на 2024 година, обезбедување на кадар во судот, подобрување на организационата поставеност во судот, воведување на систем за управување со квалитет, а со која се поддржува и Комуникациската стратегија, така да кандидатот со своето искуство и познавање на состојбата во Вишиот управен суд би имала придонес за успешно манаџирање и работење во истиот.

Имајќи го предвид наведеното Судскиот совет за претседател на Вишиот управен суд го избра кандидатот Лидија Георгиевска- судија на Виш управен суд.

Бр. 09-2137/1
07.11.2024 година
С К О П Ј Е

**СУДСКИ СОВЕТ НА
РЕПУБЛИКА СЕВЕРНА МАКЕДОНИЈА**
Претседател,
Весна Дамева